



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

\*\*\*\*\*

ທະນາຄານແຫ່ງ ສປປ ລາວ

ຫ້ອງການ

|                     |                     |
|---------------------|---------------------|
| <b>ສຳນັກງານ ຄຄຊ</b> |                     |
| ເລີ້                | ໂທລະສັບ 021 217 706 |
| ສົ                  | ວັນທີ 06/07/2015    |

ເລກທີ: 28 /ຫກ

ນະຄອນຫຼວງວຽງຈັນ, ວັນທີ: 21 ກໍລະກົດ 2015

ລາຍງານການເຄື່ອນໄຫວປະຈຳອາທິດ

ລາຍງານການເຄື່ອນໄຫວປະຈຳອາທິດ  
ຂອງທະນາຄານແຫ່ງ ສປປ ລາວ

I. ວຽກງານການເມືອງແນວຄິດ

ພະນັກງານທຸກຄົນມີຄວາມອຸ່ນອ່ຽນທຸ່ນທ່ຽງ ເຊື່ອໝັ້ນຕໍ່ການນຳພາຂອງພັກ-ລັດ ມີສະຕິຕໍ່ການຈັດຕັ້ງ ແລະ ລະບຽບກົດໝາຍຢ່າງເຄັ່ງຄັດ; ຕັ້ງໜ້າປະຕິບັດວຽກງານຕາມພາລະບົດບາດ, ຕາມການຈັດຕັ້ງມອບໝາຍ, ປະຕິບັດວຽກງານຕາມລະບອບລວມສູນປະຊາທິປະໄຕ ໂດຍບຸກຄົນຮັບຜິດຊອບ ແລະ ປະຕິບັດລະບຽບລັດຖະກອນຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນເອີໂຣ ແລະ ບາງສະກຸນເງິນໃນພາກພື້ນອາຊີອ່ອນຄ່າລົງ ເມື່ອທຽບໃສ່ເງິນໂດລາສະຫະລັດ.

| ສະກຸນເງິນກີບທຽບກັບໂດລາ | ອາທິດຜ່ານມາ<br>30/06/2015 | ອາທິດນີ້<br>07/07/2015 | ເປີເຊັນ ແຂງຄ່າ(+) /ອ່ອນຄ່າ<br>(-) |
|------------------------|---------------------------|------------------------|-----------------------------------|
| ເອີໂຣ/ ໂດລາ            | 1,1186                    | 1,1013                 | 0,32%                             |
| ໂດລາ/ເຢນ               | 122,36                    | 122,65                 | 0,20%                             |
| ໂດລາ/ບາດ               | 33,76                     | 33,90                  | -0,19%                            |
| ໂດລາ/ເປໂຊ              | 45,11                     | 45,15                  | 0,01%                             |
| ໂດລາ/ຣູເປີຍ            | 13.326,33                 | 13.312,56              | 0,25%                             |
| ໂດລາ/ໂດລາສິງກະໂປ       | 1,3460                    | 1,3534                 | -0,13%                            |
| ໂດລາ/ຢວນ               | 6,2041                    | 6,2092                 | -0,01%                            |

**1.2 ສະພາບລາຄານ້ຳມັນ ແລະ ຄ່າໃນຕະຫຼາດໂລກ**

ລາຄານ້ຳມັນໃນຕະຫຼາດໂລກຫຼຸດລົງ 9,93% ຈາກ 59,25 ໂດລາ/ບາເຣວ ມາເປັນ 53,36 ໂດລາ/ບາເຣວ ແລະ ລາຄາຄ່າໃນຕະຫຼາດໂລກຫຼຸດລົງ 1,12% ຈາກ 1.180,89 ໂດລາ/ອອນ ມາເປັນ 1.167,71 ໂດລາ/ອອນ.

**2. ສະພາບເສດຖະກິດເງິນຕາພາຍໃນ**

**2.1 ສະພາບອັດຕາແລກປ່ຽນພາຍໃນ**

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າລົງ 0,18% ສຳລັບອັດຕາ ທທກ ແລະ ອ່ອນຄ່າລົງ 0,02% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດແຂງຄ່າຂຶ້ນ 0,09% ສຳລັບອັດຕາ ທທກ ແລະ ແຂງຄ່າຂຶ້ນ 0,10% ສຳລັບອັດຕາຕະຫຼາດ, ທຽບໃສ່ປີຜ່ານມາເຫັນວ່າ: ເງິນກີບທຽບໃສ່ເງິນໂດລາອ່ອນຄ່າລົງ 0,53% ສຳລັບອັດຕາ ທທກ ແລະ ອ່ອນຄ່າລົງ 0,31% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດແຂງຄ່າຂຶ້ນ 1,94% ສຳລັບອັດຕາ ທທກ ແລະ ແຂງຄ່າຂຶ້ນ 3,14% ສຳລັບອັດຕາຕະຫຼາດ.

| ອັດຕາ  | ອາທິດຜ່ານມາ<br>30/06/2015 |          |          | ອາທິດນີ້<br>07/07/2015 |          |          | % (+) ເງິນກີບແຂງ/<br>(-)ອ່ອນຄ່າ |        |        |
|--|---------------------------|----------|----------|------------------------|----------|----------|---------------------------------|--------|--------|
|  | ຊື້                       | ຂາຍ      | ສະເລັຍ   | ຊື້                    | ຂາຍ      | ສະເລັຍ   | ຊື້                             | ຂາຍ    | ສະເລັຍ |
| <b>ອັດຕາທະນາຄານ<sup>1</sup></b>  |                           |          |          |                        |          |          |                                 |        |        |
| ໂດລາ   | 8.095,28                  | 8.127,89 | 8.106,45 | 8.104,69               | 8.130,05 | 8.121,11 | -0,116%                         | -0,03% | -0,18% |
| ບາດ  | 242,61                    | 243,60   | 243,26   | 242,45                 | 243,42   | 243,04   | 0,06%                           | 0,07%  | 0,09%  |
| <b>ອັດຕາຕະຫຼາດ</b>   |                           |          |          |                        |          |          |                                 |        |        |
| ໂດລາ   | 8.121,43                  | 8.147,00 | 8.134,22 | 8.121,95               | 8.150,00 | 8.135,98 | -0,01%                          | -0,04% | -0,02% |
| ບາດ  | 243,13                    | 245,23   | 244,18   | 242,97                 | 244,93   | 243,95   | 0,07%                           | 0,12%  | 0,10%  |
| ຜິດກ່ຽງອັດຕາ ທທກ ແລະ ຕະຫຼາດ: (+) ແມ່ນອັດຕາທະນາຄານທຸລະກິດແຂງກວ່າຕະຫຼາດ,<br>(-) ແມ່ນອັດຕາທະນາຄານທຸລະກິດອ່ອນກວ່າຕະຫຼາດ, |                           |          |          |                        |          |          |                                 |        |        |
| ໂດລາ   | 0,32%                     | 0,24%    | 0,34%    | 0,21%                  | 0,25%    | 0,18%    |                                 |        |        |
| ບາດ  | 0,22%                     | 0,67%    | 0,38%    | 0,21%                  | 0,62%    | 0,37%    |                                 |        |        |

**2.2 ສະພາບຖານເງິນຕາ ແລະ ປະລິມານເງິນ M2**

- ຖານເງິນຕາ ປະຈຳອາທິດນີ້ ເພີ່ມຂຶ້ນ 1,70% ທຽບໃສ່ວັນທີ 03/07/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 38,77%;

- ປະລິມານເງິນ M2 ຫຼຸດລົງ 0,20% ເມື່ອທຽບໃສ່ວັນທີ 07/07/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 19,60%.

**2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງຫົວລະບົບທະນາຄານທຸລະກິດ**

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນ ປະຈຳອາທິດ (ວັນທີ 07/07/2015) ເຫັນວ່າ ທທກ ຊື້ໂດລາສຸດທິ 59,03 ລ້ານໂດລາ (ໃນນີ້ ຊື້ໂດລາໄດ້ 104,59 ລ້ານໂດລາ ແລະ ຂາຍໂດລາໄດ້ 45,56 ລ້ານໂດລາ) ແລະ ຂາຍເງິນບາດສຸດທິ 1.917,08 ລ້ານບາດ (ໃນນີ້ ຊື້ບາດໄດ້ 416,95 ລ້ານບາດ ແລະ ຂາຍບາດໄດ້ 2.334,03 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາເຫັນວ່າ: ເງິນໂດລາ ເພີ່ມຂຶ້ນ 7,92% ແລະ ເພີ່ມຂຶ້ນ 18,32% ສຳລັບເງິນບາດ;

<sup>1</sup> %ການປ່ຽນແປງຂອງອັດຕາແລກປ່ຽນ ໃບອັດຕາຂອງ ທທກ ແມ່ນໄດ້ຈາກອັດຕາສະເລ່ຍຖ້ວງນ້ຳໜັກ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ປະລິມານການຊື້-ຂາຍເງິນໂດລາມີ ຈຳນວນ 6,80 ລ້ານໂດລາ ແລະ ເງິນບາດມີຈຳນວນ 293,83 ລ້ານບາດ;
- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍໂດລາສຸດທິ ຈຳນວນ 54,80 ລ້ານໂດລາ ແລະ ຂາຍບາດສຸດທິ ຈຳນວນ 195,10 ລ້ານບາດ;
- ການຊື້-ຂາຍລະຫວ່າງ ທຫລ ກັບ ພາກສ່ວນອື່ນໆ ເຫັນວ່າ: ທຫລ ຂາຍໂດລາໄດ້ສຸດທິ ຈຳນວນ 33,42 ລ້ານໂດລາ ແຕ່ຊື້ບາດໄດ້ສຸດທິ ຈຳນວນ 1.127,87 ລ້ານບາດ.

ສະພາບການ ຊື້-ຂາຍເງິນຕາຕ່າງປະເທດ

(ຫົວໜ່ວຍ: ລ້ານ)

|  | ອາທິດທີຜ່ານມາ<br>30/06/2015 |                  | ອາທິດທີ<br>07/07/2015 |                  | (%)+ເພີ່ມຂຶ້ນ /-ຫລຸດລົງ |               |
|--|-----------------------------|------------------|-----------------------|------------------|-------------------------|---------------|
|  | ໂດລາ                        | ບາດ              | ໂດລາ                  | ບາດ              | ໂດລາ                    | ບາດ           |
| <b>1, ການຊື້ເງິນຕາຕ່າງປະເທດ</b>  |                             |                  |                       |                  |                         |               |
| - ທ/ຄທຸລະກິດລັດ  | 17,42                       | 141,69           | 18,57                 | 164,44           | 6,61%                   | 16,06%        |
| - ທ/ຄທຸລະກິດອື່ນໆ  | 62,11                       | 175,90           | 86,02                 | 252,51           | 38,49%                  | 43,55%        |
| ລວມຊື້:  | <b>79,53</b>                | <b>317,59</b>    | <b>104,59</b>         | <b>416,95</b>    | <b>31,51%</b>           | <b>31,28%</b> |
| <b>2, ການຂາຍເງິນຕາຕ່າງປະເທດ</b>  |                             |                  |                       |                  |                         |               |
| - ທ/ຄທຸລະກິດລັດ  | 22,09                       | 219,53           | 21,28                 | 198,39           | -3,68%                  | -9,63%        |
| - ທ/ຄທຸລະກິດອື່ນໆ  | 37,52                       | 1.787,94         | 24,29                 | 2.135,64         | -35,27%                 | 19,45%        |
| ລວມຂາຍ:  | <b>59,61</b>                | <b>2.007,48</b>  | <b>45,56</b>          | <b>2.334,03</b>  | <b>-23,56%</b>          | <b>16,27%</b> |
| ຊື້-ຂາຍສຸດທິ ທທກ   | <b>19,92</b>                | <b>-1.689,88</b> | <b>59,03</b>          | <b>-1.917,08</b> | <b>196,26%</b>          | <b>13,44%</b> |
| ຜິດຕ່ຽງ ຊື້-ຂາຍ  | 25,05                       | -532,09          | 56,44                 | -459,79          | 313,47%                 | 723,16%       |
| ມູນຄ່າການຊື້-ຂາຍ   | <b>139,14</b>               | <b>2.325,07</b>  | <b>150,15</b>         | <b>2.750,98</b>  | <b>7,92%</b>            | <b>18,32%</b> |
| <b>3, ຊື້-ຂາຍລະຫວ່າງ ທຫລ ກັບ ທທກ</b>                                       |                             |                  |                       |                  |                         |               |
| - ທຫລ ຊື້ຈາກ ທທກ   | 18,17                       | 0,00             | 0,00                  | 0,00             |                         |               |
| - ທຫລ ຂາຍໃຫ້ ທທກ   | 23,70                       | 420,00           | 54,80                 | 195,10           |                         |               |
| ຊື້-ຂາຍສຸດທິ ທຫລ   | <b>-5,53</b>                | <b>-420,00</b>   | <b>-54,80</b>         | <b>-195,10</b>   |                         |               |
| <b>4, ຊື້-ຂາຍ ລະຫວ່າງ ທທກ ດ້ວຍກັນ</b>                                      |                             |                  |                       |                  |                         |               |
|  | <b>6,84</b>                 | <b>245,58</b>    | <b>6,80</b>           | <b>293,83</b>    |                         |               |
| <b>5, ຊື້-ຂາຍລະຫວ່າງ ທຫລ ກັບ ພາກສ່ວນ ອື່ນໆ (ກະຊວງການເງິນ, ຮ້ານແລກປ່ຽນ)</b> |                             |                  |                       |                  |                         |               |
| - ທຫລ ຊື້ຈາກ ພາກສ່ວນອື່ນໆ  | 0,42                        | 763,52           | 0,09                  | 1.127,87         |                         |               |
| - ທຫລ ຂາຍໃຫ້ ພາກສ່ວນອື່ນໆ  | 28,91                       | 212,30           | 33,51                 | 0,00             |                         |               |
| ຊື້-ຂາຍສຸດທິ ທຫລ   | <b>-28,49</b>               | <b>551,22</b>    | <b>-33,42</b>         | <b>1.127,87</b>  |                         |               |

**2.4 ສະພາບອັດຕາເງິນເຜີ້**

ອັດຕາເງິນເຜີ້ ປະຈຳເດືອນ 07/2015 (ຕົວເລກຄາດຄະເນ) ຄາດວ່າຈະຢູ່ໃນລະດັບ 1,23% ຫຼຸດລົງ 0,14% ຈາກ 1,37% ໃນເດືອນ 06/2015.

## 2.5 ການຄຸ້ມຄອງເງິນຕາຕ່າງປະເທດ ແລະ ການສົ່ງເສີມນໍາໃຊ້ເງິນກີບ

ທຫລ ໄດ້ອະນຸຍາດໃຫ້ທະນາຄານທຸລະກິດນໍາເງິນຕາຕ່າງປະເທດອອກສປປ ລາວ ຈໍານວນ 87,43 ລ້ານໂດລາ ສະຫະລັດທຽບເທົ່າ ເຊິ່ງເພີ່ມຂຶ້ນ 20,3% ທຽບໃສ່ອາທິດຜ່ານມາ.

## 2.6 ສະພາບການເຄື່ອນໄຫວຊໍາລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊໍາລະສະສາງຂອງ ທຫລ ໃນອາທິດນີ້ ຈໍານວນ 728 ສະບັບ ທຽບໃສ່ອາທິດຜ່ານມາ ຫຼຸດລົງ 25,86% ລວມຈໍານວນເງິນທີ່ໂອນຜ່ານທັງໝົດ 885,19 ຕື້ກີບ ຫຼຸດລົງ 35,06% ເມື່ອທຽບໃສ່ອາທິດຜ່ານມາ.

ຕິດຕາມການໂອນເງິນຜ່ານລະບົບຊໍາລະສະສາງແບບມູນຄ່າສູງ (RTGS) ລະຫວ່າງວັນທີ (03-09/07/2015) ມີຈໍານວນ 1.510 ຄັ້ງ ໂດຍມີມູນຄ່າ 583,64 ຕື້ກີບ ເພີ່ມຂຶ້ນ 16,5% ຊຶ່ງທະນາຄານສົ່ງເສີມກະສິກໍາ ເຮັດທຸລະກໍາຫຼາຍກວ່າໝູ່ ຈໍານວນ 379 ຄັ້ງ.

## 2.7 ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວ ໃນອາທິດນີ້ປິດຢູ່ທີ່ 1.372,48 ຈຸດ ຫຼຸດລົງ 1,45% ເມື່ອທຽບໃສ່ອາທິດຜ່ານມາ, ຕະຫຼອດອາທິດມີປະລິມານຊື້-ຂາຍທັງໝົດ 70.863 ຮຸ້ນ ແລະ ມີມູນຄ່າການ ຊື້-ຂາຍ 448,27 ລ້ານກີບ ເພີ່ມຂຶ້ນ 48,06% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 58,31% ຂອງມູນຄ່າການຊື້-ຂາຍທັງໝົດ.

ຮຸ້ນຂອງທະນາຄານ ການຄ້າຕ່າງປະເທດລາວ ມະຫາຊົນ (BCEL) ມີລາຄາຊື້-ຂາຍສະເລ່ຍ 6.051 ກີບ/ຮຸ້ນ ຫຼຸດລົງ 39 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 52.157 ຮຸ້ນ ແລະ ມີມູນຄ່າການຊື້-ຂາຍ 315,60 ລ້ານກີບ ເພີ່ມຂຶ້ນ 4.738,38% ເມື່ອທຽບໃສ່ອາທິດຜ່ານມາ. ໂດຍອາທິດນີ້ ຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 48,20% ຂອງມູນຄ່າການຊື້-ຂາຍຂອງຮຸ້ນ BCEL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນຢູ່ທີ່ 9,70%<sup>2</sup>.

ຮຸ້ນຂອງບໍລິສັດ ຜະລິດ-ໄຟຟ້າລາວ ມະຫາຊົນ (EDL-Gen) ມີລາຄາຊື້-ຂາຍສະເລ່ຍ 7.191 ກີບ/ຮຸ້ນ ເພີ່ມຂຶ້ນ 121 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 17.687 ຮຸ້ນ ແລະ ມີມູນຄ່າການຊື້-ຂາຍ 127,17 ລ້ານກີບ ຫຼຸດລົງ 39,42% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍ ກວມເອົາ 30,12% ຂອງມູນຄ່າການຊື້-ຂາຍຂອງຮຸ້ນ EDL-Gen ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 14,29%<sup>3</sup>.

ຮຸ້ນຂອງບໍລິສັດ ລາວເວີນ ມະຫາຊົນ (LWPC) ມີລາຄາປິດທີ່ 7.802 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ໂດຍໃນອາທິດນີ້ມີການຊື້-ຂາຍພຽງແຕ່ວັນດຽວ. ມີປະລິມານຊື້-ຂາຍທັງໝົດ 508 ຮຸ້ນ ແລະ ມີມູນຄ່າການຊື້-ຂາຍ 3,96 ລ້ານກີບ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດ ກວມເອົາ 50% ຂອງມູນຄ່າການຊື້-ຂາຍຂອງຮຸ້ນ LWPC ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 2,70%<sup>4</sup>.

ຮຸ້ນຂອງບໍລິສັດ ປີໂຕຣລ້ຽມເທຣດດັງ ລາວ ມະຫາຊົນ (PTL) ມີລາຄາຊື້-ຂາຍສະເລ່ຍ 3.000 ກີບ/ຮຸ້ນ ຫຼຸດລົງ 212 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 511 ຮຸ້ນ ແລະ ມີມູນຄ່າການຊື້-ຂາຍ 1,53 ລ້ານກີບ ຫຼຸດລົງ 98,22% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍກວມເອົາ 20% ຂອງມູນຄ່າການຊື້-ຂາຍຂອງຮຸ້ນ PTL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 12,69%<sup>5</sup>.

## 3. ວຽກງານອື່ນໆ ທີ່ພື້ນເດັ່ນ.

- ສໍາເລັດການເຂົ້າຮ່ວມກອງປະຊຸມ: ❶ກອງປະຊຸມປຶກສາຫາລືກ່ຽວກັບ ການເສີມສ້າງຄວາມອາດສາມາດວຽກງານການເຊື່ອມໂຍງ ຂະແໜງການທະນາຄານອາຊຽນ (Web conference), ❷ກອງປະຊຸມປຶກສາຫາລື ກ່ຽວກັບ (ຮ່າງ) ລະບຽບວ່າດ້ວຍການສະໜອງຂໍ້ມູນເພີ່ມເຕີມ ຂອງສະຖາບັນການເງິນ;

<sup>2</sup>ສັດສ່ວນຖືຄອງຮຸ້ນ BCEL ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 10%;

<sup>3</sup>ສັດສ່ວນຖືຄອງຮຸ້ນ EDL-Gen ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 20%;

<sup>4</sup>ສັດສ່ວນຖືຄອງຮຸ້ນ LWPC ຂອງຜູ້ລົງທຶນຕ່າງປະເທດ ແມ່ນບໍ່ມີກໍານົດ;

<sup>5</sup>ສັດສ່ວນຖືຄອງຮຸ້ນ PTL ຂອງຜູ້ລົງທຶນຕ່າງປະເທດ ແມ່ນບໍ່ມີກໍານົດ.

- ສໍາເລັດການຈັດກອງປະຊຸມ Call conference ກັບ FIU ກໍາປູເຈຍ ທີ່ ໜ່ວຍງານດ້ານການຟອກເງິນ;
- ສໍາເລັດການຈັດຝຶກອົບຮົມ ໃນຫົວຂໍ້ "ຜົນດີ ແລະ ຜົນເສຍຂອງການນໍາໃຊ້ຫຼັກການ Positive & Negative Approach ໃນການເຈລະຈາເປີດເສລີການບໍລິການດ້ານການເງິນ ຂອງຂະແໜງການທະນາຄານ" ທີ່ທະນາຄານແຫ່ງ ສປປ ລາວ.

### III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນ ດັ່ງທີ່ໄດ້ກໍານົດໄວ້ໃນແຜນວຽກງານປະຈໍາປີ ເພື່ອຮັກສາສະຖຽນ ລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ;
- ຕິດຕາມຢ່າງເປັນປົກກະຕິໂດຍສະເພາະຕະຫຼາດເປີດ, ອັດຕາດອກເບ້ຍ ແລະ ອັດຕາລະຫວ່າງທະນາຄານ;
- ສືບຕໍ່ພິມທະນະບັດງວດ 5 ປະເພດໃບ 2.000 ກີບໃໝ່ ງວດ 5 ຊຸດ 2 ຈໍານວນ 30 ລ້ານໃບ;
- ສືບຕໍ່ຄົ້ນຄວ້າ: ❶ ສຶກສາຄົ້ນຄວ້າເນື້ອໃນຂອງຫຼັກການ ບາເຊລ 2 ແລະ ບົດຮຽນຂອງບັນດາປະເທດທີ່ຈັດຕັ້ງປະຕິບັດ ການຄຸ້ມຄອງທະນາຄານ ຕາມຫຼັກການ ບາເຊລ 2, ❷ ຄົ້ນຄວ້າຮ່າງລະບຽບກ່ຽວກັບການຍຶດ, ອາຍັດທິນຂອງຜູ້ກໍານົດ ຮ້າຍ ແລະ ການຟອກເງິນ ເພື່ອຜັນຂະຫຍາຍ ມາດຕາ 38,39 ແລະ 40 ຂອງກົດໝາຍວ່າດ້ວຍການຕ້ານ ສະກັດກັ້ນ ການຟອກເງິນ ແລະ ສະໜອງທຶນໃຫ້ແກ່ການກໍານົດຮ້າຍ ແລະ ຍັດຕິ 1267,1373 ຂອງສະພາຄວາມໝັ້ນຄົງ ສປຊ, ❸ ຄົ້ນຄວ້າລະບຽບກ່ຽວກັບການປັບໄໝ ບຸກຄົນ, ນິຕິບຸກຄົນ ແລະ ການຈັດຕັ້ງທີ່ລະເມີດກົດໝາຍວ່າດ້ວຍການຕ້ານ ສະກັດກັ້ນ ການຟອກເງິນ ແລະ ສະໜອງທຶນໃຫ້ແກ່ການກໍານົດຮ້າຍ, ❹ ສືບຕໍ່ຄົ້ນຄວ້າເອກະສານ Filling ຂອງບໍລິສັດ ຜະລິດ-ໄຟຟ້າລາວ ມະຫາຊົນ ກ່ຽວກັບການສະເໜີຂໍອອກຮຸ້ນສາມັນເພີ່ມທຶນ RO ແລະ PO;
- ສືບຕໍ່ຈັດຕັ້ງປະຕິບັດເງື່ອນໄຂ PRSO 8-11 (ປີ2012-2015);
- ສືບຕໍ່ຄັດເລືອກຜົນງານ 10 ປີ ຂອງກົມກອງ ແລະ ບຸກຄົນ (2005-2015).

ຫົວໜ້າຫ້ອງການທະນາຄານແຫ່ງ ສປປ ລາວ.



ພາສີ ພິມມະກອນ